

सर्वोच्च अदालतमा चढाएको
निवेदन-पत्र

विषय : - उत्प्रेषण, परमादेश एवं प्रतिषेध लगायत अन्य उपयुक्त आदेश जारी गरी पाउँ ।

का.जि.का.म.न.पा. वडा नं. ३१ बस्ने वरिष्ठ अधिवक्ता दिनेश त्रिपाठी.....१ } निवेदक

नेपाल सरकार, प्रधानमन्त्री तथा मन्त्रिपरिषद्को कार्यालय सिंहदरवार
काठमाडौं.....१ }
नेपाल सरकार, सूचना तथा संचार मंत्रालय सिंहदरवार काठमाडौं } बिपक्षी
.....१ }
नेपाल दूरसंचार प्राधिकरण, जमल, काठमाडौं
.....१ }

मुद्दा - उत्प्रेषण, परमादेश एवं प्रतिषेध ।

म निवेदक निवेदन वापत लाग्ने निवेदन दस्तुर रु.५००।- राखी निम्नलिखित निवेदन गर्दछु:-

१. म निवेदक बरिष्ठ अधिवक्ता हु । म लामो समयदेखि कानून व्यवसाय गर्दै आएको एवं विधिको शासन, नागरिक स्वतन्त्रता एवं राष्ट्रिय सरोकारका बिषयमा निरन्तर आवाज उठाउदै आएको छु । संबैधानिक स्वतन्त्रता एवं अधिकारको सरक्षण एवं सम्बर्द्धनको लागि म निरन्तर क्रियाशील रहेको छु । संबिधानमा लिपिबद्ध गरिएका हक एवं स्वतन्त्रताहरु सजावटका लागि मात्र नभएर हरेक नागरिकहरुले निर्बिघ्न उपभोग गर्न पाउनु पर्दछ भन्ने मान्यतामा म विश्वास गर्दछु । नागरिक अधिकार एवं स्वतन्त्रताको प्रत्याभूति नै लोकतन्त्रको सार हो । लोकतन्त्रको स्वास्थ्य एवं विस्तारीकरणका लागि हरेक नागरिकले आफ्नो आवाजलाइ मुखरित गर्ने पर्याप्त अवसर पाउनु पर्दछ । नागरिक अधिकार एवं स्वतन्त्रताको प्रत्याभूति बिना संबैधानिक लोकतन्त्र बिस्तारै तिरोहित हुनपुग्दछ भन्ने तथ्य स्वयंसिद्ध छ । त्यसैले राष्ट्रको निरन्तर प्रगति तथा समृद्धीका लागि नागरिकका हक एवं स्वतन्त्रताहरु विधिको शासन मार्फत सुनिश्चित हुनु आवश्यक छ । एउटा कानून व्यवसायीका नाताले संबैधानिक लोकतन्त्र, नागरिकका हक एवं स्वतन्त्रता तथा विधिको शासन मेरो प्रत्यक्ष चिन्ता एवं सरोकारको प्रश्न हो । विधिको शासनको संरक्षण एव सम्बर्द्धनमा राष्ट्रलाइ सहयोग गर्नु मैले आफ्नो कर्तव्य समझेको छु । यसै सन्दर्भमा संविधानद्वारा प्रत्याभूत मौलिक हकमा आघात एवं कुण्ठा पुग्न गएकोले संविधानको धारा ४६/१३३ (२) (३) बमोजिम सार्वजनिक सरोकारको यो निवेदन लिएर सम्मानित अदालत समक्ष उपस्थित भएको छु ।
२. मिति २०८०/०७/२७ गते नेपाल सरकार मन्त्रिपरिषदले निर्णय गरेर 'सोसल मीडिया प्लेटफार्म' टिक टकलाई नेपालमा प्रतिबंधित गरेको छ । मन्त्रिपरिषदको बैठकले 'सामाजिक सञ्जालको रूपमा प्रयोग भइरहेको टिकटकका माध्यमबाट सामाजिक सद्भाव बिग्रने वातावरण बनेको भन्दै नेपालमा टिकटकको प्रयोगमा तत्काल रोक लगाउने' निर्णय गरेको छ । सोही निर्णयलाइ कार्यान्वयन गर्न नेपाल दूरसञ्चार प्राधिकरणले सबै इन्टरनेट सेवा प्रदायक र मोबाइल सेवा प्रदायकलाई टिकटकको पहुँचमा तत्काल रोक लगाउन निर्देशन दिएको छ । प्राधिकरणले मन्त्रीपरिषदको निर्णयलाइ टेकेर विज्ञप्ति जारी गर्दै निर्देशनको पालना नगरे कारबाही हुने समेत जनाएको छ । प्राधिकरणले आफ्नो आदेशको पालना गर्नु सेवा प्रदायकको कर्तव्य हुने र सेवा प्रदायकले त्यस्तो निर्देशनको पालना नगर्दा दूरसञ्चार ऐन, २०५३ बमोजिम प्राधिकरणबाट कारबाही हुने ब्यहोरा आफ्नो बिज्ञप्तिमा उल्लेख गरेको छ । केहि समय अघि सरकारले सामाजिक संजाललाइ नियमन गर्ने सम्बन्धी एउटा निदेशिका जारी गरेको थियो तर सो निर्देशिकालाइ कार्यान्वयन नगर्दै सरकारले टिक टक नै पूर्ण रुपमा प्रतिबंधित गर्ने निर्णय गरेको छ । सोसल

मीडिया प्लेटफार्म टिक टकलाइ प्रभावकारी नियमनको सट्टा सरकारले पूर्ण प्रतिबन्धको मार्ग अख्तियार गरेको छ ।

३. मिति २०८०/०७/२७ गतेको नेपाल सरकार मन्त्रीपरिषद्को निर्णय निम्न कारण एवं आधारले प्रथम दृष्टि मै गैरसंबैधानिक, गैरकानूनी, बदनियतपूर्ण एवं स्वेच्छाचारी हुनुका साथै अन्तराष्ट्रिय मानवअधिकार कानूनको सर्वथा बिपरित रहेको कुरा तल प्रकरणहरूमा उल्लेख गरेको छु ।

(क) नेपाल सरकारको निर्णय प्रथम दृष्टि मै गैरकानूनी एव गैर संबैधानिक छ । किनकी, संविधानको धारा १७(२) (क) ले प्रत्येक नेपाली नागरिकहरूलाई "बिचार एव अभिव्यक्तिको" स्वतन्त्रता, धारा १९ ले संचारको हक एव २७ ले सूचनाको हक प्रत्याभूत गरेको छ । बिचार एव अभिव्यक्तिको स्वतन्त्रता लोकतंत्रको मुटु तथा आत्मा (heart and soul of the Constitution) हो । खुला छलफल तथा बिचार बिमर्शको अभावमा लोकतंत्र जीवंत एव क्रियाशील हुन सक्दैन । संबिधानले परिकल्पना गरेको यस स्वतन्त्रतामाथी संबिधानले तोकेको भन्दा फरक आधारमा प्रतिबन्ध लाग्न सक्दैन । नेपाल सरकारको निर्णय प्रथम दृष्टिमा नै संबिधानको अक्षर एव भावना बिपरीत छ । यो संबिधानको खुला एव स्पष्ट (gross violation of the Constitution) उल्लंघन हो । संबिधानको स्पष्ट प्रावधानको सर्वथा बिपरीत मन्त्रीपरिषद्द्वारा "सामाजिक सद्भाव बिग्रने वातावरण बनेको" भन्दै अत्यन्त आत्मगत, अस्पष्ट एव अमूर्त आधारमा यसलाई बन्द गरिएको छ । कुनै पनि लोकतांत्रिक समाजमा यस्तो आत्मगत एव गोश्वारा आधारमा नागरिकहरूको अभिव्यक्तिको माध्यमलाई प्रतिबन्धित गर्न मिल्दैन । नेपाल संबिधान एव बिधिको शासनद्वारा संचालित एउटा लोकतांत्रिक राज्य हो । यो प्रहरी राज्य (police state) होइन । सरकारले सामाजिक सद्भाव एव वातावरण कहा कसरी बिग्रियो यसको ठोस एव बस्तुगत आधार दिन सक्नु पर्दछ । टिकटक आफैमा एउटा माध्यम (प्लेटफार्म) मात्र हो यसले आफैमा कुनै सामाग्री प्रसारण एव प्रकाशन गर्दैन । यदि कुनै ब्यक्तिले टिक टकमा सामाजिक सद्भावमा खलल पुग्ने वा अन्य कुनै गैरकानूनी कार्य कार्य गर्दछ भने सम्बन्धित ब्यक्तिलाइ मात्र ब्यक्तिगत रुपमा जवाफदेही तुल्याउने वा कार्यवाहीको दायरामा ल्याउनु पर्ने हुन्छ । यस सम्बन्धमा माध्यम वा प्लेटफार्म होइन कि यसको सामाग्री वा कन्टेन्टको आधारमा सम्बन्धित प्रयोगकर्तालाई उत्तरदायी वा criminally liable तुल्याउनु पर्ने हुन्छ । फौजदारी कानून निश्चित wrongdoer का बिरुद्द targeted हुन्छ न कि समग्र समाज वा समुदाय प्रति । यस सम्बन्धमा त्यस्तो प्रयोगकर्ताको सम्बन्धमा फौजदारी कानून आकर्षित हुनसक्दछ । यस सम्बन्धमा माध्यमलाई (प्लेटफार्म) नै प्रतिबन्धित गर्नु चरम स्वेच्छाचारिताको ज्वलन्त नमूना हो । यसको पछाडी कुनै

तर्क एव औचित्य छैन । लोकतांत्रिक राज्यमा सरकारले आफ्ना हरेक कार्यको औचित्य स्थापित गर्न सक्नु पर्दछ । संबिधानद्वारा शासित राज्यलाई स्वेच्छाचारी एव अराजक हुने छुट प्राप्त छैन । नागरिक स्वतन्त्रतामा मुनासिब प्रतिबन्धमात्र स्वीकार्य हुनसक्दछ । त्यस्तो कुनै पनि प्रतिबन्ध बिधायिकी कानूनद्वारा मात्र सम्भव छ एव अदालतले त्यस्तो प्रतिबन्धको reasonability test गर्नु पर्ने हुन्छ । लोकतंत्रमा नागरिक स्वतन्त्रतालाई अत्यंत मूल्यवान ठान्ने गरिन्छ । नागरिक स्वतन्त्रता एव अधिकारलाई सरकारले आफ्नो सुबिधाका लागि निस्तेज एव बिलुप्त पार्न सक्दैन । संबिधानहरु नागरिकको हक एव स्वतन्त्रतालाई प्रत्याभूत गर्न एव सरकारको शक्तिलाई सिमित तुल्याउन जारी भएका हुन्छन । किनकी राज्यको असीमित एव अपरिभाषित शक्ति जहिले पनि नागरिक स्वतन्त्रताका लागि घातक हुन्छ एव यसले स्वेच्छाचारितालाई जन्म दिन्छ । सामाजिक संजालहरुमा अत्यधिक संख्या यसको सकारात्मक, लोकतांत्रिक एव सामाजिक रूपमा लाभदायक ढंगले प्रयोग गर्नेहरुको रहेको छ । यसले मूलतः सरकारका खराबीहरुलाई औल्याउने एव सामाजिक बिकृतिहरुलाई उजागर गर्ने कार्य गरेको छ । ठुलो संख्यामा यसको प्रयोगकर्ताहरुले राज्यलाई खबरदारी गर्ने कार्य गरेका छन । यसबाट लोकतंत्रको सबलीकरण प्रक्रियाले पोषण प्राप्त गरेको छ । ब्यापक रूपमा यसबाट सरकारलाई उत्तरदायी तुल्याउने कार्य समेत भएको छ । कुनै खास ब्यक्तिले यसको दुरुपयोग गर्दछ भने यसको लागि उ ब्यक्तिगत जवाफदेहिता बहन गर्नु पर्ने हुन्छ । एउटा प्रचलित उखान छ कि घरमा मूसा प्रवेश गरेको छ भने मूसालाई भगाऊन घरमा नै आगो लगाउनु बुद्धिमत्तापूर्ण एव तर्कसंगत हुदैन । कुनै पनि रोगको उपचार प्रक्रिया रोग भन्दा पनि खतरनाक एव हानिकारक हुनुहुदैन (remedy should not be worst than disease) लोकतांत्रिक प्रणालीमा कुनै पनि समस्याको लोकतांत्रिक एव संबिधान सम्मत हल वा बिकल्प खोजिनु पर्दछ । संबिधान एव लोकतंत्रको सर्वोपरितामा नै यसको समाधान खोजिनु पर्दछ । लोकतांत्रिक समाजमा हुकुमी शैलीमा संबिधानको चार किल्लालाई (four corner) नाघेर सरकारले कुनै निर्णय लिन मिल्दैन । लोकतंत्र भनेको पाच बर्षमा एकचोटी भोट खसाल्ने प्रणाली मात्र होइन अपितु सरकारलाई जनताप्रति निरन्तर जवाफदेही तुल्याउने प्रक्रिया पनि हो । बिचार एव अभिव्यक्तिको स्वतन्त्रता अर्थहीन हुनसक्दछ यदि यसलाई सम्प्रेषण गर्ने माध्यम नै प्रतिबंधित गरिन्छ भने । प्रविधिको अत्यंत तीब्र एव ब्यापक बिकास भएको बर्तमान युगमा सूचना प्रविधिको पनि ब्यापक बिकास एव बिस्तार भएको छ । सूचना एव प्रविधिको ब्यापक बिकासले बिश्वलाई नै एउटा गाऊ (global village) बनाएको अवस्था छ । यस्तो स्थितिमा प्रविधिको माध्यमद्वारा कुनै पनि ब्यक्तिले अत्यंत तीब्र गतिमा

आफ्नो बिचार एव दृष्टिकोणलाई बिशाल जनसमूहमा सम्प्रेषण गर्न सक्दछ एव जनमत निर्माण गर्न सक्दछ । प्रविधिको लाभकारी एव लोकतांत्रिक प्रयोग गर्नबाट कुनै पनि नागरिकलाई बंचित तुल्याउन मिल्दैन । जनमतको शक्ति नै लोकतंत्रमा सबै भन्दा ठुलो शक्ति हो । किनभने लोकतांत्रिक प्रणालीमा राज्यले निरन्तर नागरिकप्रति जवाफदेहिता बहन गर्नु पर्ने हुन्छ । सूचना, संचार एव अभिव्यक्तिका संपूर्ण माध्यमहरूलाई प्रतिबंधित गरेर एउटा full fledged and vibrant democracy क्रियाशील हुनसक्दैन । जहा सार्वजनिक अभिव्यक्तिका माध्यमहरू कुंठित हुन्छन त्यहा अधिनायकवादको अन्धकारले समाजलाई जकड्दै जान्छ ।

(ख) संबैधानिक लोकतंत्रमा सरकारको कुनै पनि निर्णय वा कार्य तर्क, औचित्य एव समानुपातिकताको सिद्धान्तमा आधारित हुनुपर्दछ । यस सम्बन्धमा अभिव्यक्तिको माध्यमलाई नै प्रतिबंधित गर्नु overlybroad, excessive and disproportionante रहेको छ । नेपाल सरकारलाई संबिधान प्रदत्त मौलिक हकमा स्वेच्छाचारी ढंगले बन्देज लगाउने अख्तियारी कहि कतै पनि प्राप्त छैन । तर यस स्पष्ट संबैधानिक प्रावधानको बिपरीत नागरिक अधिकार एव स्वतंत्रतामा स्वेच्छाचारी तथा बदनियतपूर्ण तरिकाले प्रतिबन्धित गर्न खोजिएको छ । हाम्रो संबैधानिक दर्शन संबिधानवादमा आधारित छ । सिमित सरकारको अवधारणा संबिधानवादको आधारभूत तत्व हो । जसनुसार राज्यका हरेक निकायहरूको शक्ति तथा अधिकार संबिधान द्वारा सिमित एव परिभाषित हुन्छ एव राज्यका कुनै पनि निकाय वा पदाधिकारिले संबिधान एव कानूनले प्रदान नगरेको शक्ति ग्रहण गर्नसक्दैन । यस्तो स्थितिमा राज्यका निकाय एव पदाधिकारीहरूको क्रियाकलापहरू संबैधानिक प्रावधानबाट निर्देशित हुनपर्छ । संबिधानले तोकेको चारकिल्लालाई (four corner of Constitution) नाघ्ने अधिकार राज्यका कुनैपनि निकाय वा पदाधिकारीलाई प्राप्त हुदैन । संबिधानका सिमा एवं बन्देजलाई उल्लघन गरिएका हरेक कार्यहरू संबैधानिक लोकतन्त्रमा बदरभागी हुन्छ । संबिधानको मौलिक हकको बन्दोबस्त राज्यको स्वेच्छाचारिताबाट नागरिकहरूको हक एवं स्वतन्त्रताको रक्षा गर्नका लागि गरिएको हुन्छ । यदि राज्यले अनियन्त्रित तथा स्वेच्छाचारी ढंगले नागरिक अधिकार एव स्वतन्त्रतामा हस्तक्षेप गर्ने अनुमति पाउने हो भने संबैधानिक लोकतन्त्रको आधारभूत मूल्य एव मान्यता नै पराजित हुनपुग्दछ । संबैधानिक लोकतन्त्रको आधारभूत मूल्य एवं मान्यता भनेको राज्यको शक्तिलाई सिमित, परिभाषित एव नियन्त्रित गर्नु हो भने अर्कोतिर नागरिकका आधारभूत अधिकार एवं स्वतन्त्रतालाई प्रत्याभूति प्रदान गर्नु हो । संबिधानले प्रत्येक नागरिकलाई " बिचार एव अभिव्यक्तिको स्वतन्त्रता" प्रदान गरेको परिप्रेक्ष्यमा मन्त्रीपरिषद्ले संबिधानको चारदिवारी भन्दा बाहिर गएर नागरिक स्वतंत्रतालाई प्रतिबंधित वा कुंठित गर्नु

स्वेच्छाचारिताको नमूना हो । नागरिकको बिचार एव अभिव्यक्तिको स्वतंत्रतालाई कुंठित गरिदा संबैधानिक मूल्य एव मान्यता खण्डित हुनुपर्दछ । संबैधानिक लोकतन्त्र द्वारा शासित मूलुकमा राज्यका सबै निकाय तथा पदाधिकारीहरूको कर्तव्य मौलिक हकको उपभोगलाई सहजीकरण गर्नु हो न कि मौलिक हकको प्रयोगमा अवरोध सिर्जना गर्नु । मौलिक हक एवं आधारभूत स्वतन्त्रताहरूको उपभोगमा गैरमनासिब एवं स्वेच्छाचारी (unreasonable and arbitrary) बन्देज लाग्न सक्दैन । भियनामा आयोजित संयुक्त राष्ट्र संघीय मानवअधिकार सम्बन्धी बिश्व सम्मेलनले "First and foremost duty of the state is to protect and promote the fundamental rights and freedoms of its citizens" भनि उल्लेख गरेको छ । तर यसको ठीक बिपरीत कुनै उचित एवं तर्कसंगत कारण बिना नै सरकारद्वारा नागरिकका संबिधान प्रदत्त हकको प्रयोगमा कुण्ठा एवं बन्देज उत्पन्न गरिएको छ । मौलिक हकहरू अहरणीय (inalienable) छन । संबिधानले तोकेको आधारबाहेक यसको उपभोगमा कुनै बन्देज लाग्न सक्दैन । मंत्रिपरिषदको प्रस्तुत निर्णय नागरिकको संबिधान प्रदत्त अधिकारलाई शून्य वा निष्प्रभावी तुल्याउने दुषित मनसायले प्रेरित छ । लोकतंत्रको स्वास्थ्यका लागी यो गंभीर रूपमा हानिकारक छ । लोकतन्त्र भनेको Market place of ideas हो । जहा बिबिध बिचारहरूले एकापसमा स्वतन्त्र रूपले प्रतिस्पर्धा गर्दछन । नेपाल सरकारको यो कदमले नेपालमा "निर्देशित लोकतन्त्र" (guided democracy) को युगमा धकेल्न खोजिएको छ । फरिद जकारियाको शब्दमा "अनुदार लोकतंत्र" (illiberal democracy) को बाटोमा मुलुकलाई हिडाउन खोजिएको छ । यसबाट हाम्रा मौलिक हक तथा स्वतन्त्रताहरू अपहरणमा परेको तथा संबैधानिक लोकतन्त्रको हाम्रो प्रयोग गम्भीर बिचलनको शिकार भएको तथ्य रेखांकित भएको छ । यस्तो किसिमको क्रियाकलापलाई संबिधान वा कानूनको कुनै अख्तियारी प्राप्त छैन । यो निर्णय आफैमा स्वेच्छाचारी एवं बदनियतपूर्ण छ । कुनै पनि लोकतांत्रिक राज्यमा राज्यलाई स्वेच्छाचारी ढंगले निर्णय गर्ने सुबिधा प्राप्त छैन । संबिधानको सम्पूर्ण बन्दोबस्त नै राज्यको स्वेच्छाचारिता माथी नियन्त्रण स्थापित गर्न गरिएको हो । संबिधानबाट प्रत्याभूत समानताको हक राज्यको स्वेच्छाचारिता बिरुद्धको हक पनि हो । जस अन्तर्गत राज्यको कुनैपनि निकायलाई स्वेच्छाचारी हुने अधिकार छैन । राज्यका हरेक निकाय तथा पदाधिकारीहरूको प्रत्येक निर्णय तर्क एव औचित्यमा आधारित हुनुपर्दछ भन्ने विधिको शासनको आधारभूत सिद्धान्त हो । कानूनद्वारा स्थापित हरेक निकायहरूको प्रत्येक काम कारवाही स्वच्छता, औचित्य एवं बिबेकमा आधारित हुनुपर्दछ । यसै सम्बन्धमा भारतीय सर्वोच्च अदालतले **Maneka Gandhi v. Union of India**,

(1978) S.C. 24) 8, को प्रसिद्ध मुद्दामा भनेको छ - Art 14 strikes at arbitrariness in State action and ensures fairness and equality of treatment. It requires that State action must not be arbitrary but must be based on some rational and relevant principle which is non-discriminatory: It must not be guided by any extraneous or irrelevant considerations, because that would be denial of equality. The principle of reasonableness and rationality which is legally as well as philosophically an essential element of equality or non-arbitrariness is projected by Art. 14 and it must characterize every State action. राज्यका हरेक निकायहरु बैध अपेक्षाको (doctrine of legitimate expectation) सिद्धान्त अनुसार कार्य गर्नु पर्दछ प्रस्तुत निर्णयद्वारा संबैधानिक स्वतन्त्रतालाई पूर्णरूपमा निष्प्रभावी तुल्याउन खोजिएको छ । बिचार अभिव्यक्तिको स्वतन्त्रता भनेको असहमति प्रकट गर्ने अधिकार हो ।

I
) ग (संबिधानले प्रत्याभूत गरेको बिचार एव अभिव्यक्तिको स्वतन्त्रता लोकतन्त्रमा जनताको एउटा महत्वपूर्ण अधिकार हो । यसले लोकतन्त्रलाई जीवन्त तथा क्रियाशील तुल्याउछ । बर्तमान संविधानले "बिचार तथा अभिव्यक्ति "स्वतन्त्रतालाई उच्च महत्व एवं प्राथमिकता प्रदान गरेको छ । सम्बिधानले अत्यन्त सिमित आधारमा मात्र मनासिब प्रतिबन्ध लाग्ने परिकल्पना गरेको छ । किनकि मौलिक हकहरू मौलिक हुन । यसमा स्वेच्छाचारी एवं अनियन्त्रित ढंगले कुनै बन्देज लाग्न सक्दैन । संविधानको धारा १७)२) (१) ले निम्न आधारमा मात्र अभिव्यक्तिको स्वतन्त्रतामा बिधायिकाद्वारा मुनासिब प्रतिबन्ध लाग्न सक्दछ - "खण्ड को (क) कुनै कुराले नेपालको सार्वभौमसत्ता, भौगोलिक अखण्डता, राष्ट्रियता र स्वाधीनतामा वा संघीय इकाइ वा विभिन्न जात, जाति, धर्म, सम्प्रदायबीचको सु-सम्बन्धमा खलल पर्ने, जातीय भेदभाव वा छुवाछूतलाई दुरुत्साहन गर्ने, श्रमप्रति अवहेलना गर्ने, गाली बेइज्जती, अदालतको अवहेलना हुने, अपराध गर्न दुरुत्साहन गर्ने वा सार्वजनिक शिष्टाचार वा नैतिकताको प्रतिकूल हुने कार्यमा मनासिब प्रतिबन्ध लगाउने गरी ऐन बनाउन रोक लगाएको मानिने छैन" भन्ने स्पष्ट व्यवस्था गरेको छ । संबिधान प्रदत्त मौलिक हकहरू आपतकालको बाध्यात्मक स्थितिमा बाहेक अरु कुनैपनि बेला निलम्बनमा राख्न मिल्दैन । सरकारले यस किसिमको निर्णयद्वारा अघोषित आपतकालको अवस्था सृजना गर्न खोजेको देखिन्छ । त्यसैगरि संबिधानको धारा १९(१) ले पनि संचारको हक प्रत्याभूत गरेको छ । जसअनुसार - "विद्युतीय प्रकाशन, प्रसारण तथा छापा लगायतका जुनसुकै माध्यमबाट कुनै समाचार, सम्पादकीय, लेख, रचना वा अन्य कुनै पाठ्य, श्रव्य, श्रव्यदृश्य सामग्रीको प्रकाशन तथा प्रसारण गर्न वा सूचना प्रवाह गर्न वा छाप्न पूर्व प्रतिबन्ध लगाइने छैन" भनि व्यवस्था गर्नुका साथै अत्यंत सिमित आधारमा मात्र मुनासिब प्रतिबन्ध लाग्न सक्ने मात्र अनुमति प्रदान गरेको छ ।

जसअनुसार - नेपालको सार्वभौमसत्ता, भौगोलिक अखण्डता, राष्ट्रियता वा संघीय इकाइबीचको सु-सम्बन्ध वा विभिन्न जात, जाति, धर्म वा सम्प्रदाय बीचको सु-सम्बन्धमा खलल पर्ने, राज्यद्रोह, गाली बेइज्जती वा अदालतको अवहेलना हुने वा अपराध गर्न दुरुत्साहन गर्ने वा सार्वजनिक शिष्टाचार, नैतिकताको प्रतिकूल कार्य गर्ने, श्रमप्रति अवहेलना गर्ने र जातीय छुवाछूत एवं लैंगिक भेदभावलाई दुरुत्साहन गर्ने कार्यमा मनासिब प्रतिबन्ध लगाउने गरी ऐन बनाउन रोक लगाएको मानिने छैन" संविधानले तोकेका यी आधार बाहेक अरु आधारमा प्रतिबन्ध लाग्न सक्दैन एव संविधानले परिकल्पना गरेको आधारमा पनि प्रतिबन्ध लगाउने कुरा विधायिकी कानून द्वारा मात्र सम्भव छ । विधायिकी कानूनको अभावमा अन्य कुनै निकायद्वारा कुनै आदेश वा सूचना मार्फत कुनै बन्देज लाग्न सक्दैन । यस सम्बन्धमा विधायिकी कानूनको न्यायिक परिक्षण समेत हुन्छ । विधायिकाद्वारा तोकिएको प्रतिबन्धको reasonability पनि न्यायिक परिक्षणको बिषय हुन्छ । यसै सम्बन्धमा संविधानको धारा १९ ले अन्य कुराहरुका अतिरिक्त "बिद्दुतीय प्रकाशन, प्रसारण लगायत जुनसुकै" माध्यमलाई पनि संविधानको सरक्षण प्रदान गरेको छ । साथै प्रस्तुत धाराले "अन्य कुनै पाठ्य, श्रव्य, श्रव्यदृश्य सामग्रीको प्रकाशन तथा प्रसारण गर्न वा सूचना प्रवाह गर्न वा छाप्रा पूर्व प्रतिबन्ध लगाइने छैन" भन्ने समेत बंदोबस्त गरेको छ । यसैगरी संविधानको धारा १९(२) ले यसको नियमन गर्न ऐन बनाउनु पर्ने एव १९(३) कानून बमोजिम बाहेक यसलाई अवरुद्ध गर्न नपाइने स्पष्ट संबैधानिक ब्यवस्था गरेको छ । यस्तो स्पष्ट संबैधानिक बंदोबस्तको आलोकमा अभिव्यक्तिको कुनै पनि बिद्दुतिय प्लेटफार्मालाई प्रतिबन्ध लगाउन नमिल्ने संबिधानको मनशाय स्पष्ट छ । मौलिक हकमा आत्मनिष्ठ आधारमा प्रतिबन्ध लाग्न सक्दैन । संविधानको परिकल्पना भन्दा बाहिर गएर मौलिक हकलाई नै निस्तेज तुल्याउने कुनै सक्षमता राज्यका कुनै पनि निकाय एव पदाधिकारीलाई प्राप्त छैन ।

(घ) यथार्थमा भन्ने हो भने कपटपूर्ण तरिकाले सामाजिक सद्भाव बिग्रिने भाष्य निर्माण गर्न खोजिए पनि यस सम्बन्धमा सरकारको कुनियत स्पष्ट छ । टिक टिक लगायत सामाजिक सन्जालहरुले अत्यन्त तिब्र गतिमा जनमानसमा सरकार एव सार्वजनिक पदधारण गरेका ब्यक्तिहरुको खराब कर्महरुलाई उजागर गर्न सफल भएका छन । यसबाट सरकारमा बसेका ब्यक्तिहरुको कुरूपता सार्वजनिक रुपमा प्रकट हुदै आएको छ । यसबाट सार्वजनिक पद धारण गरेका ब्यक्तिहरु निरन्तर 'पब्लिक रडार' मा रहनु पर्ने अवस्थाको सिर्जना भएको छ । लोकतन्त्र एव खुला समाजको यो एउटा अत्यन्त सुन्दर पक्ष हो कि सार्वजनिक पद धारण गरेका ब्यक्तिहरु निरन्तर सार्वजनिक निगरानीको सामना गर्नु पर्ने हुन्छ । पारदर्शिता लोकतन्त्रको आत्मा हो । पारदर्शिताले उत्तरदायित्वको मात्रामा

निरन्तर बढोत्तरी गर्दछ भने सूचना एव संचारको प्रतिबन्धले कुशासन एव सर्वसत्तावादको अन्धकारलाई जन्म दिन्छ । कुनैपनि लोकतान्त्रिक एवं सभ्य समाजमा संचार माध्यमको प्रतिबन्ध स्वीकार्ययोग्य हुनसक्दैन । यस्तो किसिमको क्रियाकलापबाट विधिको शासन समेत पराजित हुनपुग्दछ । मन्त्रीपरिषद्ले टिक टकमाथी प्रतिबन्ध लगाउदा हाल सम्म पनि यसको कानूनी एव संबैधानिक आधार देखाउन सकेको छैन । सरकारले सामाजिक सद्भाव बिग्रिने जून भाष्य अघि सारेको छ । यो सरासर आधारहीन देखिएको तथ्य थप पुष्टि भएको छ । यस सम्बन्धमा टिकटकले नेपाल दूरसञ्चार प्राधिकरणलाई कुनै पनि कानून विपरीतका कन्टेन्ट हटाउने गरी सिधै अनुरोध गर्न सक्ने विशेष पोर्टलमा पहुच दिएको तथ्य सार्वजनिक भएको छ । २०८० साल कात्तिक १७ गते गृह मन्त्रालयमा भएको छलफलमा टिकटकको सिंगापुरस्थित मुख्यालयका प्रतिनिधिले यस्तो कन्टेन्ट हटाउने आग्रह गर्ने विशेष अधिकार दूरसञ्चार प्राधिकरणलाई दिइएको बताएका हुन् । यस सम्बन्धमा सार्वजनिक संचार माध्यमहरुले डिटेल समाचार प्रकाशित गरेका छन । यस सम्बन्धी समाचारको लिंक (<https://www.setopati.com/politics/316048>) प्रस्तुत गरिएको छ । राज्य नागरिक स्वतन्त्रता तथा विधिको शासनको अभिभावक हो । मौलिक हकको उपभोगलाई सहजीकरण गर्नु राज्यको दायित्व हो भन्ने सन्दर्भमा भारतीय सर्वोच्च अदालतले २३ February, २०१२ मा SUO MOTU WRIT PETITION IN RAMLILA MAIDAN INCIDENT DT.4/5.06. 2011v. HOME SECRETARY, UNION OF INDIA को मूद्दामा बोलेको छ – Freedom of speech, right to assemble and demonstrate by holding dharnas and peaceful agitations are the basic features of a democratic system. The people of a democratic country like ours have a right to raise their voice against the decisions and actions of the Government or even to express their resentment over the actions of the Government on any subject of social or national importance. The Government has to respect and, in fact, encourage exercise of such rights. It is the abundant duty of the State to aid the exercise of the right to freedom of speech understood in its comprehensive sense and not to throttle or frustrate exercise of such rights by exercising its executive or legislative powers and passing orders or taking action in that direction in the name of reasonable restrictions. The preventive steps should be founded on actual and prominent threat endangering public order and tranquility, as it may disturb the social order. This delegate power vested in the State has to be exercised with great caution and free from arbitrariness. It must serve the ends of the constitutional rights rather than to subvert them .नेपाल सरकारले प्रस्तुत निर्णय गर्दा संबैधानिक प्रावधानहरुको हेक्का राखेको देखिदैन । सबिधान बमोजिम मौलिक

हकमा मनासिब बन्देज मात्र स्वीकारयोग्य हुन्छ मनासिब बन्देजको परिक्षण उतिर्ण हुनका लागि संविधानले तोकेको आधार एवं सीमाभित्र हुनुका साथै बन्देज औचित्यपूर्ण एवं समानुपातिक हुनुपर्ने हुन्छ । हक एव स्वतन्त्रतालाइ पूर्णरूपमा निमित्द्यान्न पार्ने दुषित मनसाय द्वारा प्रेरित हुनुहुदैन । संबैधानिक निकाय तथा अंगहरुले नै बिधिको शासनलाइ खण्डित गर्दै जानु एवं कानूनलाइ बदनियतपूर्ण तारिकाले प्रयोग गर्नु नितान्त दुर्भाग्यपूर्ण छ । कानूनको प्रयोग निहित स्वार्थबाट प्रेरित हुनु, कानूनको तर्कहीन प्रयोग गरिनु एवं कानूनको प्रयोग गर्दा अप्रासंगिक बिषयलाइ ध्यानमा राखेर अनुचित उद्देश्य पूर्ति गर्न खोज्नु कानूनद्वारा प्राप्त शक्ति वा प्राधिकारको (Authority) ब्यापक दुरुपयोग हो । कानूनको स्वच्छ एवं विवेकसम्मत (Fair and reasonable) प्रयोग मात्र स्वीकार योग्य हुनसक्छ । एउटा लोकतान्त्रिक समाजले शक्ति वा प्राधिकारको दुरुपयोग गर्ने इजाजत प्रदान गर्दैन । कानूनले कुनै पदाधिकारीलाई यदि कुनै अधिकार प्रदान गरेको छ भने पनि यसको प्रयोग स्वच्छ एव विवेकसम्मत ढंगले जनहितलाइ (Public welfare) बढावा दिने गरि गरिनु पर्दछ । यसै सम्बन्धमा प्रख्यात विधिशास्त्री Prof. de Smith ले भनेका छन्

- "The concept of bad faith, eludes precise definition but in relation to the exercise of statutory powers, it may be said to comprise dishonestly or frauds and malice. A power is exercised fraudulently if its repository in--tends to achieve an object other than that for which he believed the power to have been conferred".) **Judicial Review of Administrative Action, 535 (Fourth edition) (1980) .**

) ङ (नागरिक हक एवं स्वतन्त्रताको प्रश्न आज ब्यापक रूपमा बैध अन्तराष्ट्रिय सरोकारको प्रश्न भैसकेको छ । दोस्रो विश्वयुद्ध पश्चात ब्यापक रूपमा अन्तराष्ट्रिय मानव अधिकार कानूनको निरन्तर बिकास भइरहेको छ । नेपाल पनि निरन्तर रूपमा अन्तराष्ट्रिय संरक्षण प्रणालीको हिस्सा हुदै गएको छ । यसै सन्दर्भमा नागरिकहरुको अभिव्यक्तिको स्वतन्त्रतालाइ अन्तराष्ट्रिय मानव अधिकार कानूनले ब्यापक मान्यता प्रदान गरेको छ । मानव अधिकारको विश्वब्यापी घोषणापत्रको धारा २१ Everyone has the right to take part in the government of his country, directly or through freely chosen representatives. ... The will of the people shall be the basis of the authority of government; this will shall be expressed in periodic and genuine elections which shall be by universal and equal suffrage and shall be held by secret vote or by equivalent free voting procedures. . त्यसैगरि नागरिक तथा राजनितिक अधिकार सम्बन्धी महासंधी १९६६ को धारा १९ ले - Everyone shall have the right to hold opinions without interference. 2. Everyone shall have the right to freedom of expression; this right shall include freedom to seek, receive and impart information and ideas of all kinds, regardless of frontiers,

either orally, in writing or in print, in the form of art, or through any other media of his choice. 3. The exercise of the rights provided for in paragraph 2 of this article carries with it special duties and responsibilities. It may therefore be subject to certain restrictions, but these shall only be such as are provided by law and are necessary: यसै सम्बन्धमा संयुक्त राष्ट्र संघीय मानव अधिकार समिति (treaty body of ICCPR on Article 19) ले कमेन्ट न ३४ मा भनेको छ - States parties should take account of the extent to which developments in information and communication technologies, such as internet and mobile based electronic information dissemination systems, have substantially changed communication practices around the world. There is now a global network for exchanging ideas and opinions that does not necessarily rely on the traditional mass media intermediaries. States parties should take all necessary steps to foster the independence of these new media and to ensure access of individuals thereto यसै गरि समितिले कमेन्ट न ३४ मै बिचार एव अभिव्यक्तिको स्वतन्त्रताको महत्वलाई उजागर गर्दै बोलेको छ - Freedom of opinion and freedom of expression are indispensable conditions for the full development of the person. They are essential for any society.1 They constitute the foundation stone for every free and democratic society. The two freedoms are closely related, with freedom of expression providing the vehicle for the exchange and development of opinions. Freedom of expression is a necessary condition for the realization of the principles of transparency and accountability that are, in turn, essential for the promotion and protection of human rights. The freedoms of opinion and expression form a basis for the full enjoyment of a wide range of other human rights. For instance, freedom of expression is integral to the enjoyment of the rights to freedom of assembly and association, and the exercise of the right to vote. यसै सम्बन्धमा समितिले General comment no. २७ मा बिचार एव अभिव्यक्ति स्वतन्त्रताको नियमन सम्बन्धी बिधिशास्त्रबारे पनि बोलेको छ I जसअनुसार - proportionality; they must be appropriate to achieve their protective function; they must be the least intrusive instrument amongst those which might achieve their protective function; they must be proportionate to the interest to be protected...The principle of proportionality has to be respected not only in the law that frames the restrictions but also by the administrative and judicial authorities in applying the law". The principle of proportionality must also take account of the form of expression at issue as well as the means of its dissemination. For instance, the value placed by the Covenant upon uninhibited expression is particularly high in the circumstances of public

debate in a democratic society concerning figures in the public and political domain.

नेपाल नागरिक तथा राजनितिक अधिकार सम्बन्धी महासन्धी १९६६ को पक्ष राज्य हो । मानव अधिकार सम्बन्धि महासन्धिको राज्य पक्ष भएको नाताले नेपाल आफ्नो सन्धि दायित्वबाट मुक्त हुनसक्दैन । आफुद्वारा अनुमोदित महासन्धिहरूको पालना गर्नु नेपालको सन्धि (international Treaty obligation) दायित्व हो । सदैनियतको (Pacta Sunda Servenda) आधारमा अन्तराष्ट्रिय सन्धि एवं कानूनहरूको पालना गर्नु एव यी दस्तावेजहरूमा उल्लेखित अधिकार एवं स्वतन्त्रताहरू आफ्ना नागरिकहरूलाई प्रत्याभूत गर्नु एउटा सार्वभौम राष्ट्रको नाताले नेपालको कर्तव्य हो । अन्तराष्ट्रिय कानूनको पालना नगर्ने राष्ट्रहरूलाई अन्तराष्ट्रिय बिरादरिमा सम्मानको नजरले हेरिदैन ।

४. अतः माथी उल्लेख गरिएको आधार र कारणबाट संविधानको धारा १६, १७ (२) (क), १८ एव १९ एव २७ अन्तर्गत प्रत्याभूत मौलिक हकमा आघात एवं कुण्ठा पुग्न गएकोले संविधानको धारा ४६/१३३ (२) (३) बमोजिम सार्वजनिक सरोकारको यो निवेदन लिएर सम्मानित अदालत समक्ष उपस्थित भएको छु । संविधानको धारा १३३ (२) (३) बमोजिम निम्न बमोजिम आदेश गरि पाऊँ ।
- (१) मिति २०८०/०७/२७ गते टिकटकलाइ रोक लगाउने नेपाल सरकार, मन्त्रीपरिषद्को निर्णय एव यसबाट निस्सृत सबै कामकारवाहीहरूका साथै यस सम्बन्धमा नेपाल दूरसंचार प्राधिकरणद्वारा जारी सूचना/प्रेस बिज्ञप्ति उत्प्रेषणको आदेश द्वारा बदर गरि टिकटकमा लगईएको रोक तत्काल फुकाउनु भनि परमादेश जारी गरि पाऊँ ।
 - (२) सोसल मीडिया प्लेटफार्महरू (एक्स, व्हाटसप, लिंकडीन, इन्स्टाग्राम, फेसबुक) को प्रयोगमा कुनै अवरोध नपुर्याउनु भनि बिपक्षीहरूका नाममा प्रतिषेधको आदेश जारी गरि पाऊँ ।
 - (३) सोसल मीडिया प्लेटफार्महरूको संबिधानसम्मत एव लोकतांत्रिक नियमनका लागी बिशेषज्ञहरूको अध्ययन कार्यदल गठन (study taskforce) गरि सो कार्यदलको सिफारिस बमोजिम आवश्यक एव मुनासिब बिधायिकी एव प्रशासनिक उपायहरू (legislative and Administrative measures) अवलम्बन गरि पाऊँ ।
५. माथिको प्रकरणहरूमा उल्लेख गरिए बमोजिम बिपक्षी मन्त्रीपरिषद्द्वारा संबिधान प्रदत्त मौलिक हकको उपभोगमा अवरोध तथा कुण्ठा उत्पन्न भइ अपुरणिय क्षति पुग्न जाने हुदा यो रिट निवेदनको अन्तिम टुङ्गो नलागेसम्म मिति २०८०/०७/२७ गते गरिएको नेपाल सरकारको निर्णय कार्यान्वयन नगर्नु नगराउनु, भनि सर्वोच्च अदालत नियमावली २०७४ को नियम ४९ बमोजिम अन्तरिम आदेश समेत जारी गरी पाउँ ।

६ . संलग्न कागजातहरु :-

(क) नेपाल दूर संचार प्राधिकरणद्वारा जारी सूचना ।

७. यो रिट निवेदन दर्ता गर्न कानून व्यवसायी मुकरर गरेको छैन । पछि नियुक्ति हुने कानून व्यवसायीको बहस बुदालाइ पनि यसै रिट निवेदनको अभिन्न अंग मानि पाउ ।

८. सर्वोच्च अदालत नियमावली २०४९ को नियम ४० (ख) बमोजिम यो रिट निवेदन अन्यत्र समानान्तर अधिकार प्रयोग गरेको छैन ।

९. यो निवेदनपत्रमा लेखिएको व्यहोरा ठीक साँचो छ, झुठ्ठा ठहरे कानून बमोजिम सहँला बुझाउँला ।

निवेदक

बरिष्ठ अधिवक्ता दिनेश त्रिपाठी

इति संवत् २०८० साल मंसिर १ गते रोज ६ शुभम्
.....।